

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

॥ *śrīlakṣmīṅṛsiṃhasahasranāma stotram* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīh
śrīmate rāmānujāya namaḥ

॥ śrīlakṣmīnṛsiṃhasahasranāma stotram ॥

mārkaṇḍeya uvāca

evam yuddhamabhūd ghoram raudram daityabalaiḥ saha |
nṛsiṃhasyaṅgasambhūtairnārasimhairanekaśaḥ || 1 ||

daityakoṭīrhatāstatra kecidbhītāḥ palāyitāḥ |
tam dr̥ṣṭvā'tīva saṅkruddho hiraṇyakaśīpuḥ svayam || 2 ||

bhūtapūrvairamṛtyurma iti brahmavaroddhataḥ |
vavarṣa śaravarṣeṇa nārasimho bhṛśam balī || 3 ||

dvandvayuddhamabhūdugram divyavarṣasahasrakam |
daityendre sāhasam dr̥ṣṭvā devāścendrapurogamāḥ || 4 ||

śreyaḥ kasya bhavedatra iti cintāparā bhavan |
tadā kruddho nṛsiṃhastu daityendrprahitānyapi || 5 ||

viṣṇucakraṃ mahācakraṃ kālacakraṃ tu vaiṣṇavam |
raudram pāsupatam brāhmaṃ kauberam kuśāsānam || 6 ||

āgneyam vāruṇyam saumyam mohanam saurapārvatam |
bhārgavādibahūnyastrāṇyabhakṣayata kopanaḥ || 7 ||

sandhyākāle sabhādvāre svāṅke nikṣīpya bhairavaḥ |
tataḥ khaṅgadharam daityam jagrāha narakesarī || 8 ||

hiraṇyakaśīporvakṣo vidāryātīva roṣitaḥ |
uddhṛtya cāntamālāni nakhairvajrasamaprabhaiḥ || 9 ||

mene kṛtārthamātmānam sarvataḥ paryavaikṣata |
harṣitā devatāḥ sarvāḥ puṣpavṛṣṭimavākiran || 10 ||

devadundubhayo nedurvimalāśca diśo'bhavan |
narasimhamatīvogram vikīrṇavadanam bhṛśam || 11 ||

lelihānam ca garjantam kālānalasamaprabham |
atiraudram mahākāyam mahādamṣṭram mahārutam || 12 ||

*mahāsiṃhaṃ mahārūpaṃ dr̥ṣṭvā saṃkṣubhitam jagat |
sarvadevagaṇaiḥ sārḍham tatrāgatya pitāmahaḥ || 13 ||*

*āgantukairbhūtapūrvairvartamānairanuttamaiḥ |
guṇairnāmasahasreṇa tuṣṭāva śrutisammataiḥ || 14 ||*

*oṃ namaḥ śrīmaddivyalakṣmīṅṛṣiṃhasahasranāmastotramahā-
mantrasya brahmā ṛṣiḥ | śrīlakṣmīṅṛṣiṃho devatā | anuṣṭup cha-
ndaḥ | śrīṅṛṣiṃhaḥ paramātmā bījam | lakṣmīrmāyā śaktiḥ | jīvo
bījam | buddhiḥ śaktiḥ | udānavāyuḥ bījam | sarasvatī śaktiḥ | vya-
ñjanāni bījāni | svarāḥ śaktayaḥ | oṃ kṣraum hrīm iti bījāni | oṃ
śrīm aṃ āṃ iti śaktayaḥ | vikīrṇanakhadaṃṣṭrāyudhāyeti kīla-
kam | akārāditi bodhakam | śrīlakṣmīṅṛṣiṃhaprasādasiddhyarthe
śrīlakṣmīṅṛṣiṃhasahasranāmastotramantrajape viniyogaḥ |*

atha hṛdayādinyāsaḥ

*oṃ śrīlakṣmīṅṛṣiṃhāya namaḥ - aṅguṣṭhābhyāṃ namaḥ |
oṃ vajranakhāya namaḥ - tarjanībhyāṃ namaḥ |
oṃ mahārudrāya namaḥ - madhyamābhyāṃ namaḥ |
oṃ sarvatomukhāya namaḥ - anāmikābhyāṃ namaḥ |
oṃ vikaṭāsyāya namaḥ - kaṇiṣṭhikābhyāṃ namaḥ |
oṃ virāya namaḥ - karatalakarapṛṣṭhābhyāṃ namaḥ |
evaṃ hṛdayādinyāsaḥ |*

atha digbandhaḥ

*oṃ aindrīm diśaṃ sudarśanena badhnāmi namaścakrāya svāhā |
oṃ āgneyīm diśaṃ sudarśanena badhnāmi namaścakrāya svāhā |
oṃ yāmyām diśaṃ sudarśanena badhnāmi namaścakrāya svāhā |
oṃ nairṛtīm diśaṃ sudarśanena badhnāmi namaścakrāya svāhā |
oṃ vāruṇīm diśaṃ sudarśanena badhnāmi namaścakrāya svāhā |
oṃ vāyavīm diśaṃ sudarśanena badhnāmi namaścakrāya svāhā |
oṃ kauberīm diśaṃ sudarśanena badhnāmi namaścakrāya svāhā |
oṃ aiśānīm diśaṃ sudarśanena badhnāmi namaścakrāya svāhā |
oṃ ūrdhvām diśaṃ sudarśanena badhnāmi namaścakrāya svāhā |
oṃ adhastāddiśaṃ sudarśanena badhnāmi namaścakrāya svāhā |*

atha dhyānam

satyajñānasukhasvarūpamamalaṃ
kṣīrābdhimadhye sthitaṃ
yogarūḍhamatiprasannavadanaṃ
bhūṣāsahasrojivalam |
tryakṣaṃ cakrapinākasābhayavarān
bibhrāṇamarkacchaviṃ
chatrībhūtaḥaṇḍramindudhavalam
lakṣmīnṛsiṃhaṃ bhaje || 1 ||

upāsmāhe nṛsiṃhākhyam brahma vedāntagocaram |
bhūyo lālitasaṃsārachedahetuṃ jagadgurum || 2 ||

brahmovāca
om hrīṃ śrīṃ aiṃ kṣraum
om namo nārasīṃhāya vajradamaṣṭrāya vajriṇe |
vajradehāya vajrāya namo vajranakhāya ca || 1 ||

vāsudevāya vandyāya varadāya varātmane |
varadābhayahastāya varāya vararūpiṇe || 2 ||

vareṇyāya variṣṭhāya śrīvarāya namo namaḥ |
prahlādavaradāyaiva pratyakṣavaradāya ca || 3 ||

parātparapareśāya pavitrāya pinākine |
pāvanāya prasannāya pāśīne pāpahāriṇe || 4 ||

puruṣṭutāya puṇyāya puruhūtāya te namaḥ |
tatpuruṣāya tathyāya purāṇapururuṣāya ca || 5 ||

purodhase pūrvajāya puṣkarākṣāya te namaḥ |
puṣpahāsāya hāsāya mahāhāsāya śārṅgiṇe || 6 ||

siṃhāya siṃharājāya jagadvaśyāya te namaḥ |
aṭṭahāsāya roṣāya jalavāsāya te namaḥ || 7 ||

bhūtāvāsāya bhāsāya śrīnivāsāya khaḍgine |
khaṅgajihvāya siṃhāya khaḍgavāsāya te namaḥ || 8 ||

namo mūlādhivāsāya dharmavāsāya dhanvine |
dhanañjayāya dhanyāya namo mṛtyuñjayāya ca || 9 ||

śubhañjayāya sūtrāya namaśśatruñjayāya ca |
nirañjanāya nīrāya nirguṇāya guṇāya ca || 10 ||

niṣprapañcāya nirvāṇapradāya nibiḍāya ca |
nirālambāya nīlāya niṣkalāya kalāya ca || 11 ||

nimeṣāya nibandhāya nimeṣagamanāya ca |
nirdvandvāya nirāśāya niścayāya nirāya ca || 12 ||

nirmalāya nibandhāya nirmohāya nirākṛte |
namo nityāya satyāya satkarmaniratāya ca || 13 ||

satyadhvajāya muñjāya muñjakeśāya keśine |
harīśāya ca śeṣāya guḍākeśāya vai namaḥ || 14 ||

sukeśāyordhvakeśāya keśisaṃhārakāya ca |
jaleśāya sthaleśāya padmeśāyograrūpiṇe || 15 ||

kuśeśayāya kūlāya keśavāya namo namaḥ |
sūktikarṇāya sūktāya raktajihvāya rāgiṇe || 16 ||

dīptarūpāya dīptāya pradīptāya pralobhine |
pracchinnāya prabodhāya prabhava vibhave namaḥ || 17 ||

prabhañjanāya pānthāya pramāyāpramitāya ca |
prakāśāya pratāpāya prajvālāyojjvalāya ca || 18 ||

jvālāmālāsvarūpāya jvalajjihvāya jvāline |
mahojjvalāya kālāya kālamūrtidharāya ca || 19 ||

kālāntakāya kalpāya kalanāya kṛte namaḥ |
kālacakrāya śakrāya vaṣaṭcakrāya cakriṇe || 20 ||

akrūrāya kṛtāntāya vikramāya kramāya ca |
kṛtine kṛttivāsāya kṛtajñāya kṛtātmane || 21 ||

saṅkramāya ca kruddhāya krāntalokatrāyāya ca |
arūpāya svarūpāya harāye paramātmane || 22 ||

ajayāyādidevāya akṣayāya kṣayāya ca |
aghorāya sughorāya ghoraghoratarāya ca || 23 ||

namo 'stvaghoravīryāya lasadghorāya te namaḥ |
ghorādhyakṣāya dakṣāya dakṣiṇāryāya śambhave || 24 ||

amoghāya guṇaughāya anaghāyāghahāriṇe |
meghanādāya nādāya tubhyaṃ meghātmane namaḥ || 25 ||

meghavāhanarūpāya meghaśyāmāya mālīne |
vyālayajñopavitāya vyāghradehāya vai namaḥ || 26 ||

vyāghrapādāya ca vyāghrakarmiṇe vyāpakāya ca |
vikaṭāsyāya vīrāya viṣṭaraśravase namaḥ || 27 ||

vikīrṇanakhadaṃṣṭrāya nakhadaṃṣṭrāyudhāya ca |
viṣvaksenāya senāya vihvalāya balāya ca || 28 ||

virūpākṣāya vīrāya viśeṣākṣāya sākṣiṇe |
vītaśokāya vistīrṇavadanāya namo namaḥ || 29 ||

vidhānāya vidheyāya vijayāya jayāya ca |
vibudhāya vibhāvāya namo viśvambharāya ca || 30 ||

vītarāgāya viprāya viṭaṅkanayanāya ca |
vipulāya vinitāya viśvayone namo namaḥ || 31 ||

viḍambanāya vittāya viśrutāya viyonaye |
vihvalāya vivādāya namo vyāhṛtaye namaḥ || 32 ||

vilāsāya vikalpāya mahākalpāya te namaḥ |
bahukalpāya kalpāya kalpātītāya śilpine || 33 ||

kalpanāya svarūpāya phaṇitalpāya vai namaḥ |
taṭitprabhāya tārksyāya taruṇāya tarasvine || 34 ||

tapanāyāntarikṣāya tāpatrayaharāya ca |
tārakāya tamoghnāya tattvāya ca tapasvine || 35 ||

takṣakāya tanutrāya taṭine taralāya ca |
śatarūpāya śāntāya śatadhārāya te namaḥ || 36 ||

śatapatrāyatākṣāya sthitaye śatamūrtaye |
śatakratuśvarūpāya śāśvatāya śatātmane || 37 ||

namaḥ sahasraśirase sahasravadanāya ca |
sahasrākṣāya devāya diśāśrotrāya te namaḥ || 38 ||

namaḥ sahasrajihvāya mahājihvāya te namaḥ |
sahasranāmadheyāya sahasrajaṭharāya ca || 39 ||

sahasrabāhave tubhyaṃ sahasracaraṇāya ca |
sahasrārkaprakāśāya sahasrāyudhadhāriṇe || 40 ||

namaḥ sthūlāya sūkṣmāya susūkṣmāya namo namaḥ |
sukṣuṇṇāya subhikṣāya surādhyakṣāya śauriṇe || 41 ||

dharmādhyakṣāya dharmāya lokādhyakṣāya vai namaḥ |
prajādhyakṣāya śikṣāyai vipakṣakṣayamūrtaye || 42 ||

kālādhyakṣāya tīkṣṇāya mūlādhyakṣāya te namaḥ |
adhokṣajāya mitrāya sumitrāvaruṇāya ca || 43 ||

śatrughnāya avighnāya vighnakotiharāya ca |
rakṣoghnāya tamoghnāya bhūtaghnāya namo namaḥ || 44 ||

bhūtapālāya bhūtāya bhūtāvāsāya bhūtaye |
bhūtavetālaghātāya bhūtādhipataye namaḥ || 45 ||

bhūtagrahaṇināśāya bhūtasamṃyamine namaḥ |
mahābhūtāya bhṛgave sarvabhūtātmane namaḥ || 46 ||

sarvāriṣṭavināśāya sarvasampatkarāya ca |
sarvādharāya sarvāya sarvārtiharāya namaḥ || 47 ||

sarduḥ khaprasāntāya sarvasaubhāgyadāyine |
sarvajñāyāpyanantāya sarvaśaktidharāya ca || 48 ||

sarvaiśvaryapradātre ca sarvakāryavidhāyine |
sarvajvaravināśāya sarvarogāpahāriṇe || 49 ||

sarvāṃbhicārahantre ca sarvaiśvaryavidhāyine |
piṅgākṣāyaikaśṛṅgāya dviśṛṅgāya marīcaye || 50 ||

bahuśṛṅgāya śṛṅgāya mahāśṛṅgāya te namaḥ |
māṅgalyāya manojñāya mantavyāya mahātmane || 51 ||

mahādevāya devāya mātuliṅgadhārāya ca |
mahāmāyāprasūtāya prastutāya ca māyine || 52 ||

anantānantarūpāya māyine jalaśāyine |
mahodarāya mandāya madanāya madāya ca || 53 ||

madhukaiṭabhahantre ca mādhavāya murāraye |
mahāvīryāya dhairyāya citravīryāya te namaḥ || 54 ||

citrakūrmāya citrāya namaste citrabhānave |
māyātītāya māyāyai mahāvīrāya te namaḥ || 55 ||

mahātejāya bījāya tejodhāmne ca bījine |
tejomayanṛsiṃhāya namaste citrabhānave || 56 ||

mahādamṣṭrāya tuṣṭāya namaḥ puṣṭikarāya ca |
śīpiviṣṭāya hr̥ṣṭāya puṣṭāya parameṣṭhine || 57 ||

viśiṣṭāya ca śiṣṭāya garīṣṭhāyeṣṭadāyine |
namo jyeṣṭhāya śreṣṭhāya tuṣṭāyāmitatejase || 58 ||

aṣṭāṅgavyastarūpāya sarvaduṣṭāntakāya ca |
vaikuṇṭhāya vikunṭhāya keśikaṇṭhāya te namaḥ || 59 ||

kaṇṭhīravāya luṅṭhāya niśśaṭhāya haṭhāya ca |
sattvodriktāya kṛṣṇāya ṛgyajussāmagāya ca || 60 ||

ṛtudhvajāya vajrāya mantrarājāya mantriṇe |
trinetrāya trivargāya tridhāmne ca triśūline || 61 ||

trikālajñānarūpāya tridehāya tridhātmane |
namastrimūrtivandyāya tritattvajñānīne namaḥ || 62 ||

akṣobhyāyāniruddhāya aprameyāya bhānave |
amṛtāya anantāya amitāyāmitaujase || 63 ||

apamṛtyuvinaśāya apasmāravighātine |
annadāyānnarūpāya annāyānnabhujē namaḥ || 64 ||

nādyāya niravadyāya vedyāyādbhutakarmanē |
sadyojātāya saṅghāya vaidyutāya namo namaḥ || 65 ||

adhvātītāya sattvāya vāgatītāya vāgmīne |
vāgīśvarāya gopāya gohitāya gavāmpate || 66 ||

gandharvāya gambhīrāya garjitāyorjitāya ca |
parjanyaāya prabuddhāya pradhānapuruṣāya ca || 67 ||

padmābhāya sunābhāya padmanābhāya mānīne |
padmanetrāya padmāya padmāyāḥ pataye namaḥ || 68 ||

padmodarāya pūtāya padmakalpodbhavāya ca |
namo hr̥tpadmavāsāya bhūpadmoddharaṇāya ca || 69 ||

śabdabrahmasvarūpāya brahmarūpadharāya ca |
brahmaṇe brahmarūpāya padmanetrāya te namaḥ || 70 ||

brahmadāya brāhmaṇāya brahmabrahmātmane namaḥ |
subrahmaṇyāya devāya brahmaṇyāya trivedīne || 71 ||

parabrahmasvarūpāya pañcabrahmātmane namaḥ |
namaste brahmaśīrase tathāśvaśīrase namaḥ || 72 ||

atharvaśīrase nityamaśanipramitāya ca |
namaste tīkṣṇadamṣṭrāya lolāya lalitāya ca || 73 ||

lāvaṇyāya lavitrāya namaste bhāsakāya ca |
lakṣaṇajñāya lakṣyāya lakṣaṇāya namo namaḥ || 74 ||

lasaddīptāya liptāya viṣṇave prabhaviṣṇave |
vṛṣṇimūlāya kṛṣṇāya śrīmahāviṣṇave namaḥ || 75 ||

paśyāmi tvāṃ mahāsiṃhaṃ hāriṇaṃ vanamālinam |
kirīṭinam kuṇḍalinam sarvaṅgam sarvatomukham || 76 ||

sarvataḥ pāṇipādorūṃ sarvato'kṣīśīromukham |
sarveśvaraṃ sadātuṣṭaṃ samarthaṃ samarapriyam || 77 ||

bahuyojanavistīrṇaṃ bahuyojanamāyatam |
bahuyojanahastāṅghriṃ bahuyojananāsikam || 78 ||

mahārūpaṃ mahāvakraṃ mahādaṃṣṭraṃ mahābhujam |
mahānādaṃ mahāraudraṃ mahākāyaṃ mahābalaṃ || 79 ||

ānābherbrahmaṇo rūpamāgalādvaiṣṇavaṃ tathā |
āśīrṣādrudramīśānaṃ tadagre sarvataśśivam || 80 ||

namo'stu nārāyaṇa nārasimha
namo'stu nārāyaṇa vīrasimha |
namo'stu nārāyaṇa krūrasimha
namo'stu nārāyaṇa divyasimha || 81 ||

namo'stu nārāyaṇa vyāghrasimha
namo'stu nārāyaṇa pucchasingha |
namo'stu nārāyaṇa pūrṇasingha
namo'stu nārāyaṇa raudrasimha || 82 ||

namo namo bhīṣaṇa bhadrasimha
namo namo vijvalanetrasingha |
namo namo br̥ṃhitabhūtasimha
namo namo nirmalacitrasimha || 83 ||

namo namo nirjītakālasimha
namo namaḥ kalpitakalpasimha |
namo namaḥ kāmada kāmasimha
namo namaste bhuvanaikasimha || 84 ||

dyāvāpṛthivyoridamantaraṃ hi
vyāptaṃ tvayaikena diśaśca sarvāḥ |
dr̥ṣṭvā'dbhutaṃ rūpamugraṃ tavedaṃ
lokatrayaṃ pravayathitaṃ mahātman || 85 ||

amī hi tvā surasaṅghā viśanti
kecidbhītāḥ prāñjalayo gṛṇanti |
svastītyuktvā munayaḥ siddhasaṅghāḥ
stuvanti tvāṃ stutibhiḥ puṣkalābhiḥ || 86 ||

rudrādityā vasavo ye ca sādhyāḥ
viśve devā marutaścoṣmapāśca |
gandharvayakṣāsurasiddhasaṅghā
vikṣanti tvāṃ vismitāścaiva sarve || 87 ||

lelihyase grasamānassamantād
lokān samagrān vadanairjvaladbhiḥ |
tejobhirāpūrya jagatsamagram
bhāsastavogrāḥ pratapanti viṣṇo || 88 ||

bhaviṣṇustvaṃ sahiṣṇustvaṃ bhrājiṣṇurjiṣṇureva ca |
pṛthivī hyantarikṣaṃ tvaṃ parvatāraṇyameva ca || 89 ||

kalākāṣṭhāviliptastvaṃ muhūrtapraharādikam |
ahorātraṃ trisandhyaṃ ca pakṣamāsartuvatsarāḥ || 90 ||

yugādiryugabhedastvaṃ saṃyugo yugasandhayaḥ |
nityaṃ naimittikaṃ dainaṃ mahāpralayameva ca || 91 ||

karaṇaṃ kāraṇaṃ kartā bhartā hartā tvamīśvaraḥ |
satkartā satkṛtirgoptā saccidānandavigrahaḥ || 92 ||

praṇastvaṃ prāṇināṃ pratyagātmā tvaṃ sarvadehinām |
sujyotistvaṃ parañjyotirātmajyotiḥ sanātanaḥ || 93 ||

jyotirlokasvarūpastvaṃ jyotirjñāḥ jyotiṣāṃ patiḥ |
svāhākāraḥ svadhākāro vaṣatkāraḥ kṛpākaraḥ || 94 ||

hantakāro nirākāro vedākāraśca śaṅkaraḥ |
akārādihakārānta oṅkāro lokakārakaḥ || 95 ||

ekātmā tvamanekātmā caturātmā caturbhujāḥ |
caturmūrtiścaturdaṃṣṭraścaturvedamayottamaḥ || 96 ||

lokapriyo lokagururlokeśo lokanāyakaḥ |
lokasākṣī lokapatirlokātmā lokalocanaḥ || 97 ||

lokādhāro bṛhalloko lokālokamayo vibhuḥ |
lokakartā viśvakartā kṛtāvartaḥ kṛtāgamaḥ || 98 ||

anādistvamanantastvamabhūto bhūtavigrahaḥ |
stutiḥ stutyaḥ stavaprītaḥ stotā netā niyāmakaḥ || 99 ||

tvam gatistvaṃ matirmahyaṃ pitā mātā guruḥ sakhā |
suhṛdaścātmarūpastvaṃ tvāṃ vinā nāsti me gatiḥ || 100 ||

namaste mantrarūpāya astrarūpāya te namaḥ |
bahurūpāya rūpāya pañcarūpadharāya ca || 101 ||

bhadrarūpāya ruḍhāya yogarūpāya yogine |
samarūpāya yogāya yogapīṭhasthitāya ca || 102 ||

yogagamyāya saumyāya dhyānagamyāya dhyāyine |
dhyeyagamyāya dhāmne ca dhāmādhīpataye namaḥ || 103 ||

dharādharāya dharmāya dhāraṇābhiratāya ca |
namo dhātre ca saṃdhātre vidhātre ca dharāya ca || 104 ||

dāmodarāya dāntāya dānavāntakarāya ca |
namaḥ saṃsāravaidyāya bheṣajāya namo namaḥ || 105 ||

sīradhvajāya śītāya vātāyāpramitāya ca |
sārasvatāya saṃsāranāśanāyākṣamāline || 106 ||

asicarmadharāyaiva ṣaṭkarmaniratāya ca |
vikarmāya sukarmāya parakarmavighātine || 107 ||

suśarmaṇe manmathāya namo varmāya varmiṇe |
karicarmavasānāya karālavadanāya ca || 108 ||

kavaye padmagarbhāya bhūtagarbha ghrṇānidhe |
brahmagarbhāya garbhāya bṛhadgarbhāya dhūrjate || 109 ||

namaste viśvagarbhāya śrīgarbhāya jītāraye |
namo hiraṇyagarbhāya hiraṇyakavacāya ca || 110 ||

hiraṇyavarṇadehāya hiraṇyākṣavināśine |
hiraṇyakaśīporhantre hiraṇyanayanāya ca || 111 ||

hiraṇyaretase tubhyaṃ hiraṇyavadanāya ca |
namo hiraṇyaśṛṅgāya niśśṛṅgāya ca śṛṅgiṇe || 112 ||

bhairavāya sukeśāya bhīṣaṇāyāntramāline |
caṇḍāya tuṇḍamālāya namo daṇḍadharāya ca || 113 ||

akhaṇḍatattvarūpāya kamaṇḍaludharāya ca |
namaste khaṇḍasiṃhāya satyasimhāya te namaḥ || 114 ||

namaste śvetasiṃhāya pītasīṃhāya te namaḥ |
nīlasiṃhāya nīlāya raktasiṃhāya te namaḥ || 115 ||

namo hāridrasīṃhāya dhūmrasiṃhāya te namaḥ |
mūlasiṃhāya mūlāya bṛhatsīṃhāya te namaḥ || 116 ||

pātālasthitasīṃhāya namaḥ parvatavāsine |
namo jalasthasīṃhāya antarikṣasthitāya ca || 117 ||

kālāgnirudrasīṃhāya caṇḍasiṃhāya te namaḥ |
anantasiṃha siṃhāya anantagataye namaḥ || 118 ||

namo vicitrasīṃhāya bahusīṃhasvarūpiṇe |
abhayaṅkarasiṃhāya narasiṃhāya te namaḥ || 119 ||

namo 'stu siṃharājāya nārasīṃhāya te namaḥ |
saptābdhimekhalāyaiva saptasāmasvarūpiṇe || 120 ||

saptalokāntarasthāya saptasvaramayāya ca |
saptārcīrūpadamṣṭrāya saptāśvaratharūpiṇe || 121 ||

saptavāyusvarūpāya saptacchandamayāya ca |
svacchāya svaccharūpāya svacchandāya ca te namaḥ || 122 ||

śrīvatsāya suveṣāya śrutaye śrutimūrtaye |
śuciśravāya śūrāya suprabhāya sudhanvine || 123 ||

śubhrāya suranāthāya sulabhāya śubhāya ca |
sudarśanāya sūkṣmāya niruktāya namo namaḥ || 124 ||

suprabhāvasvabhāvāya bhavāya vibhavāya ca |
suśākhāya viśākhāya sumukhāya sukhāya ca || 125 ||

sunakhāya sudramṣṭrāya surathāya sudhāya ca |
sāṅkhyāya suramukhyāya prakhyātāya prabhāya ca || 126 ||

namaḥ khatvāṅgahastāya khetamudgarapāṇaye |
khagendrāya mṛgendrāya nāgendrāya dṛḍhāya ca || 127 ||

nāgakeyūrahārāya nāgendrāyāghamardine |
nadīvāsāya nagnāya nānārūpadharāya ca || 128 ||

nāgeśvarāya nāgāya namitāya narāya ca |
nāgāntakarathāyaiva naranārāyaṇāya ca || 129 ||

namo matsyasvarūpāya kacchapāya namo namaḥ |
namo yajñavarāhāya narasiṃhāya te namaḥ || 130 ||

vikramākrāntalokāya vāmanāya mahaujase |
namo bhārgavarāmāya rāvaṇāntakarāya ca || 131 ||

namaste balarāmāya kaṃsapradhvaṃsakāriṇe |
buddhāya buddharūpāya tīkṣṇarūpāya kalkine || 132 ||

ātreyāyāgninetrāya kapilāya dvijāya ca |
kṣetrāya paśupālāya paśuvaktrāya te namaḥ || 133 ||

grhasthāya vanasthāya yataye brahmacāriṇe |
svargāpavargadātre ca tadbhoktre ca mumukṣave || 134 ||

śālagrāmanivāsāya kṣīrābdhiśayanāya ca |
śrīśailādrinivāsāya śailāvāsāya te namaḥ || 135 ||

yogihṛtpadmavāsāya mahāhāsāya te namaḥ |
guhāvāsāya guhyāya guptāya gurave namaḥ || 136 ||

namo mūlādhivāsāya nīlavastradharāya ca |
pītavastrāya śastrāya raktavastradharāya ca || 137 ||

raktamālāvibhūṣāya raktagandhānulepine |
dhurandharāya dhūrtāya durdharāya dharāya ca || 138 ||

durmadāya durantāya durdharāya namo namaḥ |
durnirīkṣāya niṣṭhāya durdarśāya drumāya ca || 139 ||

durbhedāya durāśāya durlabhāya namo namaḥ |
dr̥ptāya d̥iptavaktrāya ad̥r̥ptanayanāya ca || 140 ||

unmattāya pramattāya namo daityāraye namaḥ |
rasajñāya raseśāya āraktarasanāya ca || 141 ||

pathyāya paritoṣāya rathyāya rasikāya ca |
ūrdhvakeśordhvarūpāya namaste cordhvaretase || 142 ||

ūrdhvasiṃhāya siṃhāya namaste cordhvabāhave |
parapradhvaṃsakāyaiva śaṅkacakradharāya ca || 143 ||

gadāpadmadharāyaiva pañcabāṇadharāya ca |
kāmeśvarāya kāmāya kāmāpālāya kāmīne || 144 ||

namaḥ kāmavihārāya kāmārūpadharāya ca |
somasūryāgninetrāya somapāya namo namaḥ || 145 ||

namaḥ somāya vāmāya vāmadevāya te namaḥ |
sāmasvanāya saumyāya bhaktigamyāya vai namaḥ || 146 ||

kūṣmāṇḍagaṇanāthāya sarvaśreyaskarāya ca |
bhīṣmāya bhīkarāyaiva bhīmavikramaṇāya ca || 147 ||

mṛgagrīvāya jīvāya jītāyājītakāśīne |
jaṭīne jāmādagṇyāya namaste jātavedase || 148 ||

japākusumavarṇāya japyāya japitāya ca |
jarāyujāyāṇḍajāya svedajāyodbhijjāya ca || 149 ||

janārdanāya rāmāya jāhnavījanakāya ca |
jarājanmādidūrāya pradyumnāya pramodīne || 150 ||

jihvāraudrāya rudrāya vīrabhadrāya te namaḥ |
cidrūpāya samudrāya kadrudrāya pracetase || 151 ||

indriyāyendriyajñāya namo'stvindrānujāya ca |
atīndriyāya sāndrāya indirāpataye namaḥ || 152 ||

īśānāya ca īḍyāya īśītāya ināya ca |
vyomātmane ca vyomne ca namaste vyomakeśīne || 153 ||

vyomādhārāya ca vyomavaktrāyāsuraḥghātīne |
namaste vyomadaṃṣṭrāya vyomavāsāya te namaḥ || 154 ||

sukumārāya mārāya śubhācārāya vai namaḥ |
viśvāya viśvarūpāya namo viśvātmakāya ca || 155 ||

jñānātmakāya jñānāya viśveśāya parātmane |
ekātmane namastubhyaṃ namaste dvādaśātmane || 156 ||

caturvīṃśatirūpāya pañcaviṃśatimūrtaye |
ṣaḍvīṃśakātmane nityaṃ saptaviṃśatikātmane || 157 ||

dharmārthakāmamokṣāya vimuktāya namo namaḥ |
bhāvaśuddhāya siddhāya sādhyāya śarabhāya ca || 158 ||

prabodhāya subodhāya namo buddhipriyāya ca |
snigdihāya ca vidagdhāya mugdhāya munaye namaḥ || 159 ||

priyaṃvadāya priyaśravāya sruksruvāya śritāya ca |
grheśāya maheśāya brahmeśāya namo namaḥ || 160 ||

śrīdharāya sutīrthāya hayagrīvāya te namaḥ |
ugrāya ugravegāya ugrakarmaratāya ca || 161 ||

ugranetrāya vyagrāya samagraguṇaśāline |
bālagrahavināśāya piśācagrahaghātine || 162 ||

duṣṭagrahanihantre ca nigrāhānugrahāya ca |
vṛṣadhvajāya vṛṣṇyāya vṛṣāya vṛṣabhāya ca || 163 ||

ugraśravāya śāntāya namaḥ śrutidharāya ca |
namaste devadeveśa namaste madhusūdana || 164 ||

namaste puṇḍarīkākṣa namaste duritakṣaya |
namaste karuṇāsindho namaste samitiñjaya || 165 ||

namaste narasiṃhāya namaste garuḍadhvaja |
yajñanetra namaste'stu kāladhvaja jayadhvaja || 166 ||

agninetra namaste'stu namaste hyamarapriya |
mahānetra namaste'stu namaste bhaktavatsala || 167 ||

dharmanetra namaste'stu namaste karuṇākara |
puṇyanetra namaste'stu namaste'bhīṣṭadāyaka || 168 ||

namo namaste jayasīṃharūpa
namo namaste narasiṃharūpa |
namo namaste raṇasiṃharūpa
namo namaste narasiṃharūpa || 169 ||

uddhṛtya garvitam daityam nihatyājau suradviṣam |
devakāryam mahatkṛtvā garjase svātmatejasā || 170 ||

atiraudramidam rūpam dussaham duratikramam |
drṣṭvā tu śaṅkitāḥ sarvā devatāstvāmupāgatāḥ || 171 ||

etān paśya maheśānam brahmāṇam māṃ śacīpatim |
dikpālān dvādaśādityān rudrānuragarākṣasān || 172 ||

sarvānṛṣigaṇān sapta mātṛrgaurīm sarasvatīm |
lakṣmīm nadīśca tīrthāni ratim bhūtagaṇānyapi || 173 ||

prasīda tvam mahāsiṃha ugrabhāvamimam tyaja |
prakṛtistho bhava tvam hi śāntabhāvam ca dhāraya || 174 ||

ityuktvā daṇḍavadbhūmau papāta sa pitāmahaḥ |
prasīda tvam prasīda tvam prasīdeti punaḥ punaḥ || 175 ||

mārkaṇḍeya uvāca
drṣṭvā tu devatāḥ sarvāḥ śrutvā tāṃ brahmaṇo giram |
stotreṇāpi ca saṃhrṣṭaḥ saumyabhāvamadhārayat || 176 ||

abravīnnārasimhastu vīkṣya sarvānsurottamān |
saṃtrastān bhayaśaṃvignān śaraṇam samupāgatān || 177 ||

śrīnṛsiṃha uvāca
bho bho devavarāḥ sarve pitāmahapurogamāḥ |
śṛṇudhvam mama vākyaṃ ca bhavantu vigatajvarāḥ || 178 ||

yaddhitam bhavatām nūnam tat kariṣyāmi sāmpratam |
evam nāmasahasram me trisandhyaṃ yaḥ paṭhecchuciḥ || 179 ||

śṛṇoti vā śrāvayati pūjānte bhaktisaṃyutaḥ |
sarvān kāmānavāpnoti jīvecca śaradām śatam || 180 ||

yo nāmabhirnṛsiṃhādyairarcayet kramaśo mama |
sarvatīrtheṣu yatpuṇyam sarvatīrtheṣu yatphalam || 181 ||

sarvapūjāsu yatproktaṃ tatsarvaṃ labhate bhṛśam |
jātismaratvam labhate brahmajñānam sanātanam || 182 ||

sarvapāpavinirmuktaḥ tadviṣṇoḥ paramaṃ padam |
mannāmakavacaṃ baddhvā vicaredvigatajvaraḥ || 183 ||

bhūtavetālakūṣmāṇḍapiśācabrahmarākṣasāḥ |
śākinīdākinījyeṣṭhānīlbālagrahādikāḥ || 184 ||

duṣṭagrahāśca naśyanti yakṣarākṣasapannagāḥ |
ye ca sandhyāgrahāḥ sarve cāṇḍālagrahasaṃjñikāḥ || 185 ||

niśācaragrahāḥ sarve praṇaśyanti ca dūrataḥ |
kukṣirogaśca hṛdrogaḥ śūlāpasmāra eva ca || 186 ||

aikāhikaṃ dvyāhikaṃ ca cāturthikamatha jvaram |
ādhyo vyādhyayaḥ sarve rogā rogādhivatāḥ || 187 ||

śīghraṃ naśyanti te sarve nṛsiṃhasmaraṇātsurāḥ |
rājāno dāsataṃ yānti śatravo yānti mitratām || 188 ||

jalāni sthalatāṃ yānti vahnayo yānti śītataṃ |
viśāṇyapyamṛtāyanti nṛsiṃhasmaraṇātsurāḥ || 189 ||

rājyakāmo labhedrājyaṃ dhanakāmo labheddhanam |
vidyākāmo labhedvidyāṃ baddho mucyeta bandhanāt || 190 ||

vyālavvyāghrabhayaṃ nāsti corasarpādikaṃ tathā |
anukūlā bhavedbhāryā lokaiśca pratipūjyate || 191 ||

suputrān dhanadhānyaṃ ca bhavanti vigatajvarāḥ |
etatsarvaṃ samāpnoti nṛsiṃhasya prasādataḥ || 192 ||

jalasantaraṇe caiva parvatāraṇyameva ca |
vane'pi vicaran martyo durgame viśame pathi || 193 ||

kali praveśane cāpi nārasimhaṃ na vismaret |
brahmaghnaśca paśughnaśca bhrūṇahā gurutalpagah || 194 ||

mucyate sarvapāpebhyaḥ kṛtaghnaḥ strīvighātakah |
vedānāṃ dūṣakaścāpi mātāpitṛvinindakah || 195 ||

asatyastu tathā yajñanindako lokanindakah |
smṛtvā sakṛnnṛsiṃhaṃ tu mucyate sarvakilbiṣaiḥ || 196 ||

bahunā'tra kimuktena smṛtvā māṃ śuddhamānasaḥ |
yatra yatra carenmartyo nṛsimhastatra rakṣati || 197 ||

gacchan tiṣṭhan svapan bhunñjan jāgrannapi hasannapi |
nṛsimheti nṛsimheti nṛsimheti sadā smaran || 198 ||

pumāna lipyate pāpairbhuktiṃ muktiṃ ca vindati |
nārī subhagatāmeti saubhāgya ca surūpatām || 199 ||

bhartuḥ priyatvaṃ labhate na vaidhavyaṃ ca vindati |
na sapatnīm ca janmānte samyag jñānī bhaved dvijaḥ || 200 ||

bhūmipradakṣiṇānmartyo yatphalaṃ labhate cirāt |
tatphalaṃ labhate nārasimhamūrtipradakṣiṇāt || 201 ||

mārkaṇḍeya uvāca
ityuktvā devedeveśo lakṣmīmāliṅgya līlayā |
prahlādasyābhisekaṃ tu brahmaṇe copadiṣṭavān || 202 ||

śrīśailasya prasāde tu lokānām ca hitāya vai |
svarūpaṃ sthāpayāmāsa prakṛtistho'bhavattadā || 203 ||

brahmāpi daityarājānaṃ prahlādamabhyāsecayat |
daivataiḥ saha suprīto hyātmalokaṃ yayau svayam || 204 ||

hiraṇyakaśīporbhītyā prapalāyya śacīpatiḥ |
svargarājyāt paribhraṣṭo yugānāmekaviṃśatim || 205 ||

nṛsimhena hate daitye svargalokamavāpa saḥ |
dikpālāśca susamprāptāḥ svasvasthanamanuttamam || 206 ||

dharme matiḥ samastānām prajānāmabhavattadā |
evaṃ nāmasahasraṃ me brahmaṇā nirmitaṃ purā || 207 ||

putrānadhyāpayāmāsa sanakādīn mahāmatiḥ |
ūcuste ca tataḥ sarve lokānām hitakāmyayā || 208 ||

devatā ṛsayāḥ siddhā yakṣavidyādharaḥ |
gandharvāśca manuṣyāśca ihāmutraphalaiṣiṇaḥ || 209 ||

asya stotrasya pāthāddhi viśuddhamanaso'bhavan |
sanatkumāraḥ samprāpto bhāradvājo mahāmatiḥ || 210 ||

tasmādāṅgirasah prāptastasmātprāpto mahākratuḥ |
jagrāha bhārgavastasmāt agnimitrāya so'bravīt || 211 ||

jaigīṣavyāya sa prāha so'bravīccyavanāya ca |
tasmādavāpa śāṅḍilyo gargāya prāha vai muniḥ || 212 ||

kratuñjayāya sa prāha jātūkarṇyāya saṃyamau |
viṣṇuvṛddhāya so'pyāha so'pi bodhāyanāya ca || 213 ||

kramātsa viṣṇave prāha sa prāhoddāmakukṣaye |
siṃhatejāśca tasmācca śrīpriyāya dadau ca saḥ || 214 ||

upadiṣṭo'smi tenāhamidaṃ nāmasahasrakam |
tatprasādādamṛtyurme yasmātkasmādbhayaṃ na hi || 215 ||

mayā ca kathitaṃ nārasimhastotramidaṃ tava |
tvam hi nityaṃ śucirbhūtvā tamārādhaya śāśvatam || 216 ||

sarvabhūtāśrayaṃ devaṃ nṛsiṃhaṃ bhaktavatsalam |
pūjayitvā stavam japtvā hutvā niścalamānasaḥ || 217 ||

prāpsyase mahatīm siddhiṃ sarvān kāmān varottamān |
ayameva paro dharmastvidameva paraṃ tapaḥ || 218 ||

idameva paraṃ jñānamidameva mahadvratam |
ayameva sadācārastvayameva sadā makhaḥ || 219 ||

idameva trayo vedāḥ sacchāstrāṅyāgamāni ca |
nṛsiṃhamantrādanyacca vaidikaṃ tu na vidyate || 220 ||

yadihāsti tadanyatra yannehāsti na tatkvacit |
kathitaṃ te nṛsiṃhasya caritaṃ pāpanāśanam || 221 ||

sarvamantramayaṃ tāpatrayopaśamanaṃ param |
sarvārthasādhanam divyaṃ kiṃ bhūyaḥ śrotumicchasi || 222 ||

|| iti śrīlakṣmīnṛsiṃhasahasranāma stotraṃ sampūrṇam ||